

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Ideological

مسائل ایدئولوژیک

درویش وردک

۰۱ دسمبر ۲۰۱۶

څلور پنځوسم مجلس (دحشر په باره کی)

دوهمه برخه

شیخ (رضی الله تعالی عنه) وړاندی و فرمایل: ای منافقینو، پوه شی که خدای عزوجل کوم شیان دخپلو بندگانو په هکله، وغواری هغه دظهور مرحلی ته رسوی. هغه دی دبنډگانو منادی اوددوی ریښتینی راهنما، هغه دپریشانو زرونو مجموع کونکی دی، هغه دی چی ټول کائنات یی قدرت په لاسونو کی مسخردی. ته غواری په دی نفاق اودوه مخی سره دخلکوزرونو ته جمعیت ورکری؟ پوه شه چی کوم څه لاس ته نه درځی.

(ای دخدای بنده) شهوتونه تر پینو لاندی کړه، او په ټول وجود له هغوی څخه لیری والی وکړه. هرکله که له دنیوی تعیناتو څخه دالهی علم پر بنسټ درته کوم څه مقرر شوی وی، په معین وخت کی به درته ورسیری. ځکه الهی علم تغییر منونکی ندی. مقسومی برخی به په خپل وخت درورسیری، اوته دشریعت په لاسونو په پاک ډول له هغوی گټه پورته کړه، نه دخواری اولت په لاسونو، چی خپل شخصیت اوموجودیت دمقسومی روزی لپاره ولگوی. پس هرکله که دی طبع په منازعت اودشرعی داوامرو په دستور له دنیا گټه پورته کړه، پوه شه چی دزهد ثواب دی هم تر لاسه کړی، اوددی خصالوسره خدای پاک هم درته دکرامت په سترگه گوری. که ته له دنیا لیری شوی، نودانیا ده چی درپسی به زغلی، البته په دی حال کی زهد له دنیا بڼه نه دی، منتهی باید مخکی له حصول څخه له هغی اعراض وشي او حرص یی په زړه کی ځای نشی.

زه له ما څخه زده کړه، اوله نعمتونو گټه پورته کول هم له ماڅخه زده کړه، چی څرنګه باید له دنیا څخه لیری والی وکړی، اوڅرنګه خپل قسمتونه دشرعی اوسنتومطابق تر لاسه کړی. پس پرته له دلیل له اودجهل له مخی په کورکی مه کښینه، مشروع کار اوفعالیت داسلام رسم اولاره ده. داسلام احکام زده کړه، درک یی کړه او عمل پری وکړه، اوپرته له علماو څخه له نورو لیری والی وکړه، ځکه دعلماو خبری اوریدل اوله هغوی سره همناستی ترګوشه نشینی بهتره دی.. هرکله که دیو عالم ولید، دده په ملازمت لاس پوری کړه، اوزیار و بانه ترڅو دده له علمه اومعرفت څخه زده کړی، ځکه علم له مردانو څخه زده کیږی، اوپوه شه چی دامردان اورجال څوک دی؟ مراد هغه علما اودانشمندان دی چی پخپل علم عامل وی اودخدای عزوجل په احکامو دریدلی.

هرکله که دی دزده کړی مرتبه کمال ته ورسوله، پرته دشیطان اونفس دخطره کولای شی په ځان لگیاشی، که دا عالمانه عزلت اوعارفانه ځان کتنه درته حاصل صوه، ټولی ملائکی اودصالحینو ارواحګانی به ستا یاری وکړی. که دعزلت غوښتونکی یی نوباید دداسی حالت درلودونکی اوسی، په غیرصورت کی یوازی دنفاق اودزمان دتضییع سبب ګرځی. ځکه وخت دی په داسی څه لکیدلی چی ددنیا دحرمان اودآخرت داوموجب ګرځیدلی چی دمنافقینو لپاره چمتوشوی.

لویه خدایه له څخه عغواو غفران غواړو، زموږ عیبونه به خپله ستاری سره وپوښه اوموږ وپښه، لویه خدایه زموږ دآبرو پرده مه څیره، اوموږ دخپلواعمالو پروراندی مه مواخذه کوه! یاالله، یاکریم! تاخپله فرمایلی: (وَهُوَ الَّذِي يَقْبَلُ التَّوْبَةَ عَنْ عِبَادِهِ وَيَعْفُو عَنِ السَّيِّئَاتِ) - «هغه داسی خدای دی چی دبندگانوتوبه منی اوگناوی بښی. سوره شوری آیه ۲۵».

وای پرتا! دعلم ادعا لری ولی دجهالو په څیرخوښی کوی، اوددوی په مثل غضبناک کیری. بښادی اوفر ح دی ددنیا لپاره اودخلکو دعنايت لاسته راوړلو لپاره دی. الهی حکمت دی هیرکری اوزره دی سخت شوی. پوه شه چی ریښتینی مومن پرته دحق له الطافه په بل څه نه خوشحاله کیری. که له دنیا څخه دی بهره درلوده او هغه دی دخدای درضا لپاره دحق دلاری دخادمانو په واک کی ورکړه، اوله دوی سره دی دطاعاتواو عباداتوپه ترسره کولو کی مرسته وکړه، هغه وخت ددنیا مال درته گتوردی. دخدای څخه خوف اوویره دی په زړه کی ځای کړه تر هغه چی زړه ته دخطاب وشی: (لَا تَخَافَا أَنْتُمَا مَعَكُمْ أَسْمَعُ وَأَرَى) - «مه خپه کیری زه ستاسوسره یم، اورم او وینم. سوره طه آیه ۴۶».

مومن چی کله ایمان بی قوی شی، موقن یادیری، اوهرکله که بی ايقان قوی شو، عارف بی بولی، اوکله چی بی عرفان کمال ته ورسید نو دعالم مقام ته رسیږی، اوکله چی دعالم مقام ته ورسید او علم بی قوی شو، نوورته محب ویل کیری، اوکله چی بی محبت ډیر شونوده ته محبوب ویل کیری، اوکله چی بی دامقام ترسرتیرکړ، دغنی، مقرب اومستأنس مقام ته رسیږی چی انس بی قرب الله دی اودا حالت دی چی له اسرارو اواحکاموی خبروی، البته دغه مقام دبنده دقدرت اوطاقت په اندازه ورته اعطا کیری، او هغه څه چی دده توان په میزان ورته ورکړل شوی، ددی سبب گرځی چی تل قائم په حق اولیری له خلق وی. اوڅرنگه چی دحق ازلی علم ورته ورسید چی بنده دهغه دکبریایی خزانوڅخه خوراک اوڅښاک اوجامی اومنکوحه په ترلاسه کولو باندي مجبوریری، اودهغه ماشوم په څیر چی دمورله تیو شدی څکی. یا دهغه بیمار په څیر چی دداروپه خورلوسره مجبوریری، له خپلو شرعی برخو څخه برخمن کیری. دغه ډول موقن، عارف بنده داسی دحق دقدرت په لاسونو پرورش مومی چی دمضارو ددفع اوځانته دکتی جلبولو لپاره دځانه کوم اختیار نلری، بلکه دحق درحمت لاسونه دی چی دی هری خواته بیایی، او تل بی حامی اوپشتیبان وی.

ای نامیده!! څوک چی دخدای له پیژندنی غافل دی، اولاسونه دهغه دلطف په لمن ندی لگولی. ای نامیده! هغه چی پرده بی ایمان ندی راوړی اوپه زړه اوسرسره دهغی په لطف اواحسان بی منگولی ندی لگولی.

(ای قوم) عزوجلّ خدای صدیقینو دزړونو پالنه دهغوی له ماشومتوب بیا تربوداتوب پوری په غاړه اخیستی، تل دوی په مصائبو اوبلاو سره آزمایی، اوددوی دصبراندازه گوری، اوددوی دقرب اندازه اومیزان ډیروی. بلاوی اواقفونه صدیقینو زړونه نه مقهورکوی اوپه دوی اصابت نه کوی، څرنگه به دوی ونیسی پداسی حال کی چی دوی دحق دلاری لاریان دی اوزړونه بی دمحبت دالوتکی په وزرونو دحق خواته په الوتودی.

ای نامیده اومایوسه!! هغه چی دخپل زړه دازار موجبات دی برابرکړی، اودخدای خشم اوقهردی ځانته اړولی.

(ای دخدای بنده) داولیاالله دقوم چاکر اودخدمتگار اوسه، هرکله که پدی نسق مرشوی نوپوه شه چی داربابانوله ډلی به وی. هرڅوک چی دخدای اودصالحو بندگانو پروراندی سرتیپی اومتواضع وی، خدای ده ته په دنیا اواخرت کی رفعت ورکوی. اوپوه شه چی که دقوم خدمتگاری، خدای به تادوی ته ورسوی.

لویه خدایه، په ژبه اولاسونو مو نیک گفتارواو اعمال جاری ورگزوه، اوموږ دخپل لطف اوعنايت وړ وگرزوه!

و«آتانی الدنيا حسنه وفي الآخرة حسنه وقناعذاب النار». آمین